




முதலமைச்சர் மு.க.ஸ்டாலின் அவர்களை நேற்று முன்தினம் (18.2.2026) தலைமைச் செயலகத்தில், தமிழ்நாடு முழுவதும் உள்ள மறுவாழ்வு முகாம்களில் வசிக்கும் இலங்கைத் தமிழர்களின் பிரதிநிதிகள் குழு நேரில் சந்தித்து, கடந்த ஐந்து ஆண்டுகளாக முகாம் வாழ் தமிழர்களுக்காக செயல்படுத்திவரும் பல்வேறு சிறப்பான நலத்திட்டங்களுக்கும், வாழ்வுரிமைக்கான நிரந்தர சட்டப்பூர்வமான தீர்வை பெற இந்தியப் பிரதமர் அவர்களுக்கு கடிதம் எழுதியதற்காகவும், தொடர்ந்து எடுத்துவரும் முயற்சிகளுக்காகவும் தங்களது நெஞ்சார்ந்த நன்றியினைத் தெரிவித்துக்கொண்டனர். இச்சந்திப்பின்போது, சிறுபான்மையினர் நலன் மற்றும் வெளிநாடுவாழ் தமிழர்கள் நலத்துறை அமைச்சர் சா.மு.நாசர், தலைமைச் செயலாளர் நா. முருகானந்தம், பொதுத் துறை முதன்மைச் செயலாளர் திருமதி ரீட்டா ஹரிஷ் தக்கர், அயலகத் தமிழர் நலன் மற்றும் மறுவாழ்வுத்துறை ஆணையர் முனைவர் மா.வள்ளலார், பொதுத்துறை அரசு கூடுதல் செயலாளர் கி. பாலசுப்ரமணியம், மற்றும் அரசு உயர் அலுவலர்கள் உடனிருந்தனர்.

இலங்கைத் தமிழர் பிரச்சினைக்கு நிரந்தரத் தீர்வு காண பிரதமருக்கு கடிதம்! முதல்வரை - இலங்கைத் தமிழர்களின் பிரதிநிதிகள் குழு நேரில் சந்தித்து நன்றி!

சென்னை, பிப்.20- முதலமைச்சர் மு.க.ஸ்டாலின் அவர்களை நேற்று முன்தினம் (18.2.2026) தலைமைச் செயலகத்தில், தமிழ்நாடு முழுவதும் உள்ள மறுவாழ்வு முகாம்களில் வசிக்கும் இலங்கைத் தமிழர்களின் பிரதிநிதிகள் குழு, நேரில் சந்தித்து, கடந்த ஐந்து ஆண்டுகளாக முகாம் வாழ் தமிழர்களுக்காக செயல்படுத்திவரும் பல்வேறு சிறப்பான நலத்திட்டங்களுக்கும், வாழ்வுரிமைக்கான நிரந்தர சட்டப்பூர்வமான தீர்வை பெற இந்தியப் பிரதமர் அவர்களுக்கு கடிதம் எழுதியதற்காகவும், தொடர்ந்து எடுத்துவரும் முயற்சிகளுக்காகவும் தங்களது நெஞ்சார்ந்த நன்றியினைத் தெரிவித்துக்கொண்டனர்.

40 ஆண்டுகளுக்கும் மேலாக தமிழ்நாட்டில் வசிக்கும் இலங்கைத் தமிழர்களுக்கு குடியுரிமை, நீண்ட கால விசா வழங்குதல் உள்ளிட்ட நிலையான மற்றும் மனிதாபிமான அடிப்படையிலான நிரந்தர தீர்வு காணுதல் உள்ளிட்ட பல்வேறு கோரிக்கைகளை வலியுறுத்தி தமிழ்நாடு முதலமைச்சர் அவர்கள் 15.2.2026 அன்று, இந்தியப் பிரதமர் நரேந்திர மோடி அவர்களுக்கு கடிதம் எழுதிபுள்ளார்.

மேலும், இலங்கைத் தமிழர்கள் முகாம்களுக்கே நேரில் வந்து பார்வையிட்டு, தங்களின் குறைகளைக் கேட்டறிந்து அதனை நிறைவேற்றி வருவதற்கும், பல்லாண்டுகளாக "அகதிகள் முகாம்" என்று அழைக்கப்பட்ட தங்களது வாழ்விடங்களை, "மறுவாழ்வு முகாம்" எனப் பெயர் மாற்றம் செய்ததற்கும், இந்த ஐந்து ஆண்டுகளில் 5,92,0 புதிய கள்கிரீட் வீடுகளைக் கட்டிக்கொடுத்து, வாழ்க்கைத் தரத்தை உயர்த்தியவருவதோடு மட்டுமல்லாமல், தற்சார்பு மற்றும் எதிர்கால நம்பிக்கைக்கு தொழிற்கூடங்கள் அமைத்து தந்ததற்கும் தங்களது நெஞ்சார்ந்த நன்றியினைத் தெரிவித்துக்கொண்டனர்.

முகாம் வாழ் தமிழர்களின் நன்றியை ஏற்றுக்கொண்ட முதலமைச்சர் அவர்கள், தமிழ்நாட்டில் வசிக்கும் இலங்கைத் தமிழர்களின் நலன், கண்ணியம் மற்றும் சட்ட உரிமைகளை உறுதி செய்வதில் இவ்வரசு எப்போதும் உறுதியாக இருக்கும் என்று அவர்களிடம் தெரிவித்தார்.

இச்சந்திப்பின்போது, சிறுபான்மை யினர் நலன் மற்றும் வெளிநாடுவாழ் தமிழர்கள் நலத்துறை அமைச்சர் சா.மு.நாசர், தலைமைச் செயலாளர் நா.முருகானந்தம், பொதுத் துறை முதன்மைச் செயலாளர் திருமதி ரீட்டா ஹரிஷ் தக்கர், அயலகத் தமிழர் நலன் மற்றும் மறுவாழ்வுத்துறை ஆணையர் முனைவர் மா.வள்ளலார், பொதுத்துறை அரசு கூடுதல் செயலாளர் கி.பாலசுப்ரமணியம் மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (18.2.2026) சென்னை, நேரு உள்விளையாட்டு அரங்கில், இளைஞர் நலன் மற்றும் விளையாட்டு மேம்பாட்டுத் துறை சார்பில் நடைபெற்ற சாம்பியன்ஸ் ஆப் தமிழ்நாடு ஐந்தாண்டு கால விளையாட்டுச் சாதனை விழாவில், விளையாட்டு வீரர்களுக்கான 3 சதவிகித இடஒதுக்கீட்டின் கீழ் 62 மாற்றுத்திறனாளி விளையாட்டு வீரர்கள் உள்ளிட்ட 178 விளையாட்டு வீரர்களுக்கு பணி நியமன ஆணைகளை வழங்கினார். இந்த விழாவில், துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம், இளைஞர் நலன் மற்றும் விளையாட்டு மேம்பாட்டுத் துறை முதன்மைச் செயலாளர் சத்யபிரத சாகு, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, மற்றும் அரசு உயர் அலுவலர்கள் கலந்து கொண்டனர்.




குறிஞ்சி இல்லத்தில் 10.02.2026 அன்று மதுரை உயர்நீதிமன்ற வழக்கறிஞர் திரு இளங்கோ எழுதிய "கலைஞர் ஒரு கலைஞர்களுக்கிடம்" என்ற நூலினை தமிழ்நாடு துணை முதலமைச்சர் உதயநிதி ஸ்டாலின் அவர்கள் வெளியிட, முதல் நூலினை தமிழ்நாடு பள்ளிக் கல்வித் துறை அமைச்சர், முனைவர் அன்பில் மகேஷ் பொய்யாமொழி பெற்றுக் கொண்டார்.

மதுரையில் 1.89 லட்சம் பேர் பங்கேற்கும் தென்மண்டல பாகமுகவர்கள் மாநாடு: கழகத் தலைவர் - முதல்வர் மு.க.ஸ்டாலின் எழுச்சி உரை!

நாடே திரும்பிப் பார்க்கச் செய்யும் மாநாடாக அமையும் - வடக்கு மாவட்டச் செயலாளர், அமைச்சர் பி.முர்த்தி பேச்சு!

மதுரை, பிப்.20- மதுரையில் வரும் 21 ஆம் தேதி தென்மண்டல வாக்குச்சா வடி கழக பாகமுகவர்கள் பயிற்சி மாநாடு வெகு சிறப்பாக நடைபெற உள்ளது. இதில் 1.89 லட்சம் பாகமுகவர்கள் பங்கேற்று பயிற்சி பெறுகின்றார்கள்.



மதுரை உத்தரக்குடி கலைஞர் திட்டத்தில் நடைபெற உள்ள இந்த மாநாட்டில் கழகத் தலைவர், முதல்வர் மு.க.ஸ்டாலின் அவர்கள் எழுச்சி உரையாற்ற உள்ளார். இந்த மாநாடு தமிழ்நாட்டில் இதுவரை இல்லாத அளவிற்கு தமிழ்நாட்டையே திரும்பிப் பார்க்க செய்யும் மாநாடாகவும் 2026 சட்டமன்றத் தேர்தலில் மாபெரும் வெற்றியை தேடித் தரும் மாநாடாக அமையும் என கலைஞர் திட்டத்தில் நடைபெற்ற அனைத்து அணி அமைப்பாளர்கள், நிர்வாகிகள், துணை அமைப்பாளர்கள் கூட்டத் தில் மதுரை வடக்கு மாவட்ட செயலாளர் வணிகவாரி மற்றும் பதிவுத் துறை அமைச்சர் பி.முர்த்தி பேசினார், அதன் விவரம்.

மதுரை உத்தரக்குடி கலைஞர் திட்டத்தில் நடைபெற உள்ள மாலை 21/2/2026 ஆம் தேதி மாலை வேலையில் கழகத் தலைவர் தமிழ்நாடு முதல்வர் மு.க.ஸ்டாலின் அவர்கள் தென்மண்டல பாகமுகவர்கள் பயிற்சி மாநாட்டில் பங்கேற்று எழுச்சி உரையாற்ற உள்ளார். இந்த மாபெரும் மாநாட்டில் மதுரை, திண்டுக்கல், விருதுநகர், தேனி, சிவகங்கை, ராமநாதபுரம், தென்காசி, நெல்லை, கன்னியாகுமரி உள்ளிட்ட 20 மாவட்டங்களைச் சேர்ந்த 58 தொகுதிகளுக்கு உட்பட்ட சுமார் 1.89 லட்சம் பிஎல்ஏ, பிஎல்சி மற்றும் பிஎஸ்டி பாகமுகவர்கள் பங்கேற்க உள்ளனர்.

மேலும் விழாவில் பங்கேற்கும் அனைவருக்கும் அவர்கள் இருப்பிடத்திற்கே உணவு, பிஸ்கட், தண்ணீர் பாட்டில் உள்ளிட்ட பொருட்கள் சிறப்பாக தலைவர், துணை முதல்வர், பட்டத்துடன் பொறித்த பையில் கருப்பு சிவப்பு துண்டுடன் வழங்கி அவர்களை மகிழ்ச்சிக்குடைய பிரத்தியேக ஏற்பாடுகள் செய்யப்பட்டுள்ளது.



முன்னதாக விழாவில் பங்கேற்க வருகை தரும் கழகத் தலைவர் முதல்வர் அவர்களுக்கு மதுரை மீனாட்சி மிஷன் மருத்துவமனை முதல் விழா மேடை வரை வடக்கு மாவட்ட தி.மு.க. சார்பில் பல டாபிரிக்கைக்கான பெண்கள், நிர்வாகிகள், கையால் இருவர்களைக் கொடி ஏந்தி உற்சாக வரவேற்பு கொடுக்கின்றனர்.

மாநாட்டு நுழைவாயில் மிக பிரம்மாண்டமாக அனைவரும் பார்த்து மகிழும் வகையில் அமைக்கப்பட்டுள்ளது. மேலும் கழகத் தலைவர், முதல்வர் மு.க.ஸ்டாலின் அவர்கள் உரையாற்றும் மேடை கம் பீரமாக அமைக்கப்பட்டு மாநாடு திட்டம் முழுவதும் மின் விளக்குகள் அமைக்கப்பட்டு மாலை நேரமே பகல் போல் மின் லொளிப்பில் மின்னும் வகையில் ஏற்பாடு செய்யப்பட்டுள்ளது. தொகுதி வாரியாத் தனித்தனியாக முகவர்கள் அிடரும் வகையில் ஏற்பாடு செய்யப்பட்டு அவர்களுக்கு உணவு வழங்க தயார் நிலையில் தனித்தனி வடக்கு மாவட்டத்திற்கு உட்பட்ட மாநில, மாவட்ட கழக நிர்வாகிகள், தலைமைச் செயற்குழு உறுப்பினர்கள், ஒன்றிய, நகர, பேரூர், பகுதி, வட்டக்கழக செயலாளர்கள், நிர்வாகிகள், அனைத்து அணிகளின் அமைப்பாளர்கள், துணை அமைப்பாளர்கள், கிளைச் செயலாளர்கள், நிர்வாகிகள், கழக முன்னோடிகள், கழகத்தினர் என ஏராளமானோர் கலந்து கொண்டனர்.



தேனி தெற்கு மாவட்டம், ஆண்டிபட்டி சட்டமன்றத் தொகுதி திமுக சார்பில் "தமிழ்நாடு தலைவனியாது" என்ற தலைப்பில் மாபெரும் பொதுக்கூட்டம் ஆண்டிபட்டி நகரில் நடைபெற்றது. இக்கூட்டத்திற்கு ஆண்டிபட்டி சட்டமன்ற உறுப்பினர் மகராஜன் தலைமை தாங்கினார். கிழக்கு ஒன்றிய செயலாளர் ராஜாராம், பேரூர் செயலாளர் சுவண்ணன் ஆகியோர் முன்னிலை வைத்தனர். கூட்டத்தில் தி.மு.க. துணைப் பொதுச் செயலாளரும், நாடாளுமன்ற மாநிலங்களவை குழுத் தலைவருமான திருச்சி சிவா சிறப்புரையாற்றினார். தெற்கு மாவட்ட செயலாளர் கம்யம் ராமகிருஷ்ணன் மாநில தீர்மான குழு இணை செயலாளர் ஜெயக்குமார், மாநில கொள்கை புரப்பு துணைச் செயலாளர் பாண்டியன், தலைமைச் செயற்குழு உறுப்பினர் ஆசையன், பொதுக்குழு உறுப்பினர் தக்காளி அக்கீம், மாவட்ட துணை செயலாளர் வேப்பம்பட்டி செந்தில், மாவட்ட மாணவரணி அமைப்பாளர் பிரகாஷ், இளைஞரின் ஒன்றிய செயலாளர்கள் எஸ்.டி. எஸ். சிவா, அர்ஜன் உள்ளிட்ட முக்கிய நிர்வாகிகள் கலந்து கொண்டனர்.



தேனி தெற்கு மாவட்டம் மாநில தீர்மான குழு இணைச் செயலாளர் ஜெயக்குமார் ஏற்பாட்டில் கழகத் தலைவர் தமிழ்நாடு முதலமைச்சர் மு.க.ஸ்டாலின் அவர்களின் பிறந்த நாளை முன்னிட்டு கூடலூர் நகரில் ஆண்டிபட்டி காமு போட்டி நடைபெற்றது. போட்டியில் வெற்றி பெற்றவர்களுக்கு கேடயம் பரிசு வழங்கப்பட்டது. இந்த நிகழ்ச்சியில் சிறப்பு அழைப்பாளராக துணைப் பொதுச் செயலாளர் மாநிலங்களவை உறுப்பினர் திருச்சி சிவா கலந்து கொண்டார் மற்றும் ஒன்றிய செயலாளர்கள் நகர செயலாளர்கள், பேரூர் செயலாளர்கள், உள்ளூர் பிரதிநிதிகள், கழக மூத்த முன்னோடிகள் கலந்து கொண்டனர்.